



## સ્વામી સીમંધર વાત્સલ્ય

"જ્ઞાની"-સન્મુખ સ્થાપિયે, જૈસે પૂનમ કા ચાંદ;  
તેજ દિયે પર તપે નહીં, દિલ-મન કર દે શાંત.

હારેલાંને હામ રૂપ, અરિહંતી અમૃત;  
જીત્યાં કાજ લગામ સુખ, સ્વામી સીમંધર મુખ.

નિરૂ-અંતર કરુણા-ભંડારી, નૈન સદંતર નિર્વિકારી;  
સુખડ સૌરભ અમી છંટારી, પાની ચંદન શીતલકારી.



સ્વામી સીમંધર જિનેશ્વર,  
મહાઉપકારી ત્રૈકાલ્યમ્,  
સ્થાવર જંગમ અરિહંતાશ્રી,  
હે દેરાસર શ્રી વંદન.



સ્વામી સીમંધર વાત્સલ્ય વિહારી રે લોલ,  
નમો અ-શૈલ્યા અતિશય પ્રભાવી રે લોલ.---સ્વામી...

માતા સત્યકીનાં મૂઢુ-ઋજુ પ્રાણ ભુવન છે,  
પિતા શ્રેયાંસરાયનાં રાજકુંવર છે,  
દેવી રુક્મિણીના સૌભાગ્ય સિંદૂર છે.

બધ્ધી સાહેબીમાં 'સાહેબ' વીતરાગી રે લોલ.---સ્વામી...

પૂર્વ મ્હાવિદેહે જંબુદ્વીપ ક્ષેત્રે સાકારી,  
પુંડરીક ગિરિ પાટનગ્રે મૂર્તિકારી,  
વિજય પુષ્કલાવતીએ વંદ્યા દેહાકારી.

મેરુ પર્વત શિખરથી સુદર્શની લોલ.---સ્વામી...

દિશા ઉત્તર ને પૂર્વ મધ્યે ઈશાની ખૂણો,  
ત્યાસી લાખ પૂર્વ ગૃહવાસે યશોનામી સ્તો,  
એક હજાર વર્ષ છન્દસ્થપર્યાયે પૂર્વો.

એક લાખ પૂર્વ ચારિત્ર્ય ભાવજિને લોલ.---સ્વામી...





પ્રભુ પાંચસે ધનુષ દેહ પ્રમાણિત છે,  
દેહવર્ણે શ્રી કંચન સુહાસિત છે,  
પાયે વિભુત્વમા વૃષભ લાંછનીત છે.

વર્ત અરિહંત ઉપકાર ત્રિકાળી રે લોલ.---સ્વામી...

શ્રી ચાંદ્રાપજા યક્ષદેવ શાસન દેવ છે,  
શ્રી પાંચાંગુલિ યક્ષિણીજી શાસન દેવી છે,  
ધર્મ-અર્કે પુણ્ય પરિવાર સતયુગી છે.

ભોમ ભારત સંગે ઋણ સૂક્ષ્મ અનુબંધી લોલ.---સ્વામી...

લબ્ધ ચોર્યાસી ગણધરો સ્વ-પર્યદામાં,  
ધારે જિનાગમો નિજાત્મસ્થ નિશ્રામાં,  
દસ લાખ મહારાજ કેવળજ્ઞાન દશામાં.

સાધુ-સાધ્વીજી બે અબજ પૂર્ણ સમયસારી લોલ.---સ્વામી...

પ્રભુ પાસે પામ્યા નવ અબજ શ્રાવકો શમંત,  
સુણે ભવ્ય વાણી નવ અબજ શ્રાવિકા ધીમંત,  
દિવ્ય ઐકાર ધ્વનિ હૈ-રાગ્ય માલકૌંશ.

દૈવલોકે વંદ્ય પૂજ્ય મૂર્ત અરિહંત લોલ.---સ્વામી...

